

www.aknu.edu.in

nannayavani@aknu.edu.in

nannayanewstv

Adikavi Nannaya University

9701293231



# నన్నయ వాణి

అదికవి నన్నయ విశ్వవిద్యాలయం, రాజమహేంద్రవరం - ఆంధ్రప్రదేశ్

గౌరవ సంపాదకులు  
**ఆచార్య మొక్కా జగన్నాథరావు**  
 ఉపకులపతి

ప్రధాన సంపాదకులు  
**ఆచార్య తుపాకుల ఆశోక్**  
 కుల సచివులు

సంపాదకులు  
**డా.తలారి వాసు**      **పువ్వల ఆనంద్**  
 సహాయాచార్య      ప్రజా సంబంధాల అధికారి  
 తెలుగు శాఖ      కోఆర్డినేటర్, మీడియా సెల్

సంపుటి : 2

సంచిక : 26

04-04-2022

పుటలు : 4



## చైత్ర సారథి - ఉగాది

ఆరు ఆకుల కాలవక్రం

ఆనందంగా సాగాలని

అందరికీ శుభం చేకూరాలని

నిత్య వసంతంలో హిందోళం

నవ హేళగా డోలలూగాలని

నవ లలిత లతాంత మాలికలతో జీవన వనం నవనవాలాడాలని


ఆకాంక్షిస్తూ.... అందరికీ....

శుభకృత్ ఉగాది శుభాకాంక్షలు!!

- నన్నయవాణి

## శుభకృత్ లో అందరికీ శుభాలు జరగాలి

**02.04.22 (మీడియాసెల్)** శుభకృత్ నామ ఉగాది సంవత్సరంలో అదికవి నన్నయ విశ్వవిద్యాలయ కుటుంబ సభ్యులందరికీ శుభాలు జరగాలని వీసీ ఆచార్య మొక్కా జగన్నాథరావు అన్నారు. శనివారం అదికవి నన్నయ యూనివర్సిటీ సెమినార్ హాల్ లో ఉగాది ఉత్సవాన్ని నిర్వహించారు. ఈ కార్యక్రమానికి ముఖ్య అతిథిగా వీసీ ఆచార్య మొక్కా జగన్నాథరావు హాజరై ఉపన్యసించారు. కోవిడ్ సంక్షోభం వంటి చేదు అనుభవాలను అధిగమించి శుభకృత్ సంవత్సరంలో అడుగుపెట్టిన అందరికీ శుభాలు జరగాలని, ముఖ్యంగా అదికవి నన్నయ విశ్వవిద్యాలయానికి శుభం చేకూరి మరిన్ని విజయాలను సాధించాలని అన్నారు. చేదు పంటి కోవిడ్ కాలంలో కూడా అదికవి నన్నయ విశ్వవిద్యాలయానికి ఐ.ఎన్.ఓ, ఎ.ఐ.సి.టి.ఇ. గుర్తింపులు సాధించామని అత్యధిక వెబిసార్లు నిర్వహించి ఆసియా, ఇండియా ఐక్ ఆఫ్ రికార్డులను దక్కించుకున్నామన్నారు. అదికవి నన్నయ విశ్వవిద్యాలయంలో నిర్వహించిన జాతీయ సంస్కృతి మహోత్సవాన్ని విజయవంతం చేసినందుకు కేంద్ర సాంస్కృతిక మంత్రిత్వ శాఖ నుండి ప్రశంసలు వచ్చాయని త్వరలో కేంద్ర ప్రభుత్వం నుండి మరిన్ని కార్యక్రమాలు, నిధులు వస్తాయని తెలిపారు. ప్రస్తుత శుభకృతమైన మధుర కాలంలో విశ్వవిద్యాలయం మరింత ప్రగతి పథంలో పయనించాలన్నారు. ఉగాది పచ్చడిలో అన్ని రుచులు ఉన్నట్లు సమాజంలో అన్ని లక్షణాలు కలిగిన వ్యక్తులు ఉంటారని మనమంతా సత్ప్రవర్తనతో జీవిస్తూ సత్ఫలితాలను పొందాలని ఆకాంక్షించారు. న్యాక్ లో మంచి గ్రేడ్ ను సాధించి విశ్వవిద్యాలయాన్ని రాష్ట్రంలోనే ఉన్నత స్థానంలో నిలిపేందుకు కృషి చేద్దామన్నారు. ప్రధానవక్తగా హాజరైన తాతా సందీప్ శర్మ అవధాని మాట్లాడుతూ అదికవి నన్నయ విశ్వవిద్యాలయం ఇటీవల కాలంలో ఎంతో అభివృద్ధిని సాధించిందిని శుభకృత్ నామ ఉగాది సంవత్సరంలో కూడా



వీసీ జగన్నాథరావును సన్మానించి అభినందిస్తున్న సిబ్బంది

మరిన్ని విజయాలను సాధిస్తుందని అన్నారు. ఆంధ్రప్రదేశ్ రాష్ట్రంలోను, అదికవి నన్నయ విశ్వవిద్యాలయంలోను జగన్నాథుల నాయకత్వంలో ఈ ఏడాది చక్కని పరిపాలన అందుతుందని తెలియజేశారు. ఓ.ఎస్.డి ఆచార్య ఎస్.బేకి మాట్లాడుతూ వీసీ ఆచార్య మొక్కా జగన్నాథరావు నాయకత్వంలో కేంద్ర ప్రభుత్వ నుండి విశ్వవిద్యాలయానికి తొలిసారిగా నిధులు రావడం ప్రారంభం అయ్యాయని, క్రీడాభివృద్ధికి కేంద్ర నిధులు, సాంస్కృతిక కార్యక్రమాలకు కేంద్ర సహకారం వంటివి శుభసూచనలని చెప్పారు. విశ్వవిద్యాలయాన్ని అన్ని విధాల అభివృద్ధి పథంలో నడిపిస్తున్నారని వీసీకి కృతజ్ఞతలు తెలియజేసి శాలువాతో సన్మానించి జ్ఞాపికను అందజేసి అభినందించారు. తరువాత జాతీయ సంస్కృతి మహోత్సవం 2022 ను విజయవంతంగా నిర్వహించిన నిర్వాహకులను వీసీ సన్మానించి, జ్ఞాపికలను అందజేసి అభినందించారు. ఈ కార్యక్రమంలో ప్రిన్సిపాల్ డా.కె.రమణేశ్వరి, తెలుగు అధ్యాపకులు డా.తలారివాసు, సి.ఈ.ఎస్.లింగారెడ్డి, లింగ్ ఆఫీసర్ నందెపు నాగేంద్రరావు తదితరులు పాల్గొన్నారు.



స్వాతంత్ర్య సమరయోధులు, సంఘ సంస్కర్త, గ్రామీణ కార్మిక ఉద్యమ నిర్వాహకులు, ఆల్ ఇండియా డిప్యూటీ కమిషన్ లీగ్ సంస్థ స్థాపకులు శ్రీ బాబు జగ్జీవన్ రామ్ జయంతి శుభాకాంక్షలు!!

(5-4-1908 - 6-7-1986)

- నన్నయవాణి

## యువత నైపుణ్యాలను అభివృద్ధి చేసుకోవాలి

**28.03.22 (మీడియాసెల్)** యువత నైపుణ్యాలను అభివృద్ధి చేసుకోని ఉన్నత ఉపాధి, ఉద్యోగాలలో స్థిరపడాలని అదికవి నన్నయ విశ్వవిద్యాలయ ఉపకులపతి ఆచార్య మొక్కా జగన్నాథరావు అన్నారు. రాజీవ్ గాంధీ యువజనాభివృద్ధి జాతీయ విశ్వవిద్యాలయం, శ్రీ పెరంబూర్, తమిళనాడు మరియు అదికవి నన్నయ విశ్వవిద్యాలయం, డిపార్టుమెంట్ ఆఫ్ సోషల్ వర్క్ సంయుక్తంగా నిర్వహిస్తున్న రెండు రోజుల శిక్షణ తరగతులు సోమవారం ప్రారంభమయ్యాయి. యూనివర్సిటీ సెమినార్ హాల్ లో “ట్రైనింగ్ ప్రోగ్రామ్ టు యూత్ ఆన్ ది రోల్ ఆఫ్ లైఫ్ స్కీల్స్ ఇన్ కెరీర్ డెవలప్మెంట్” అనే అంశంతో నిర్వహించిన ఈ కార్యక్రమంలో వీసీ ఆచార్య మొక్కా జగన్నాథరావు ఆన్లైన్ ద్వారా ఉపన్యసించారు. వీసీ మాట్లాడుతూ యువతకు ఉన్నత ఉద్యోగ, ఉపాధి అవకాశాలు కల్పించేందుకు ఇటువంటి శిక్షణ తరగతులు ఎంతో ఉపయోగపడతాయన్నారు. కెపిఎస్ బిల్డింగ్, స్కిల్ డెవలప్మెంట్ అండ్ లీడర్షిప్ క్వాలిటీలను

విద్యార్థులంతా అలవర్చుకోవాలన్నారు. లైఫ్ స్కిల్స్, ఎంప్లాయిబిలిటీ స్కిల్స్, కమ్యూనికేషన్ స్కిల్స్, సాఫ్ట్ స్కిల్స్ లో పట్టు సాధించాలని తెలిపారు. స్కిల్ ఉన్నవారికే నేటి పోటీ ప్రపంచంలో అవకాశాలు లభిస్తాయన్నారు. యువత ఉన్నత విద్యావంతులుగా నైపుణ్యాభివృద్ధిని పెంపొందించుకుంటూ అన్ని రంగాల్లోను ఉన్నత శిఖరాలను అధిరోపించాలన్నారు. రెండు రోజుల శిక్షణ తరగతులను నిర్వహిస్తున్న నిర్వాహకులను అభినందించారు. తరువాత రిసోర్స్ పర్సన్స్ ఆర్.జి.ఎన్.వై. అసిస్టెంట్ ప్రొఫెసర్ డా.బొత్తుం రాజు, డా.ఎం.గోపాలకృష్ణ, డా.ఎం.రవీంద్ర, డా.పి.వెంకటేశ్వర్లు కెపిఎస్

బిల్డింగ్, స్కిల్ డెవలప్మెంట్ అండ్ లీడర్షిప్ కి సంబంధించిన పలు అంశాలపై ఉపన్యసించారు. ఈ కార్యక్రమంలో ఓ.ఎస్.డి. ఆచార్య ఎస్.బేకి, కన్వీనర్లుగా డా.ఎన్.కిరణ్ చంద్ర, డా.ఆర్.జానకిరావు కో-కన్వీనర్లుగా డా.పి.వెంకటేశ్వర్లు, డా.మల్లి భాస్కరరావు తదితరులు పాల్గొన్నారు.



ఆన్లైన్ ద్వారా ఉపన్యసిస్తున్న వీసీ జగన్నాథరావు



**మంచిమాట**  
 “కాలు కింద ఉంది కదా అని ధూళిని చులకనగా చూడకూడదు. కళ్లలో పడినప్పుడే తెలుస్తుంది దాని గొప్పతనం ఏమిటో. అందుకే ఎవ్వరినీ తక్కువ అంచనా వేయకూడదు”

# సంఘాదకీయం



## ఋతువుల రాణి

ఆత్మ జ్ఞానం వలన కలిగిన ఆనందమే చెట్టుకి రెమ్మ రెమ్మనా చివుళ్ళయి, పూవులై ప్రకాశిస్తుంది - అదే వసంతం!! అన్నారు రచయిత వరిగొండ.

వసంతం ఆశల దారాలతో అల్లిన పూల మాలిక. అది పుట్టబోయే పాపలాగా మనోహరమైంది. పైగా అందరూ ఎదురు చూసేది. సర్వ ప్రకృతిని మానవ ప్రకృతిలో అవిభాజ్యంగా భావించిన కృష్ణశాస్త్రిగారు 'ఈ మధూత్సవ విభాత శుభోత్సవ విభాత శుభోదయ వేళి!' అంటూ భావావేశాన్ని వ్యక్తం చేశారు. 'ఈ రాత్రి చివరి ఊర్పులో, రేపటి ఎర్రటి తీర్పులో వస్తాను నేను, పుట్టుకొస్తాను నేను వట్టిపోయిన చెట్లలో చిగుళ్లు చైతన్యంలాగా, కీకాటవిలో అల్లుకుపోయే కిరణ చైతన్యంలాగా!!' అని అజరామరమైన ఆశావాదంతో, జడ ప్రకృతితో తాను సాగించే సమరం, అనవరత అకుంతిత రణం సఫలమై అంతిమ విజయం సాధిస్తుందని విశ్వసించారు సి. నారాయణరెడ్డి గారు. ఋతువుల రాణి వసంతకాలం మంత్ర కవాలం తెరిచిందంటారు శ్రీశ్రీ.

'ఓ ఋతువులరాణి! నా తనువెల్ల, నీ అనుకూల పవనములు వీచే' నంటూ పరవశించారు తిలక్. 'ప్రవాసమున సుమించె పొన్నపూలు, వసందగు నందన దివ్య వాటిలోనంటూ దాశరథి కృష్ణమాచార్యులుగారు ఋతు షట్కములో అంతస్సూత్రమైన వసంతాన్ని కవి సమయాలతో శృంగారావతారంగా ఆవిష్కరించారు.

ఉగాది తెలుగు పదం. దీనికి ప్రకృతి యుగాది. యుగమంటే జంట. సంఘజీవి అయిన మానవుడు జంట లేకుండా మనుగడ సాగించలేడు కదా. అందుకే కాలంలో జంటలను బాగా గుర్తించాడు. రాత్రి - పగలు, శు క్లవక్షం - కృష్ణపక్షం, ఉత్తరాయణం - దక్షిణాయణం... ఇలా ఈ ప్రకృతి ద్వైవిధి భావంతో నిండి ఉంది.

ఒక ఆడది, ఒక మగడు రెండే పాత్రలు! ఎన్నెన్ని విచిత్రాలు!! అన్నారో కవి. ప్రపంచమంతా ద్వైవిధి భావమే. యుగాది అంటే కాల పరిగణనలో ఒక ఆరంభకాలం. ఏ పనికైనా ఉత్తమమైన ఆరంభం కార్యసిద్ధికి సంకేతం. వేపపువ్వు, బెల్లం, మామిడి ముక్కలు, కొత్త చింతపండు, చెరకు, అరటిపండు షడ్రుచుల సమ్మేళనంగా ఉగాది పప్పుడి. యుక్తాహార విహారస్య అంటారు గీతాచార్యులు. కాలానికి తగిన ఆహారం తీసుకోవాలి. దుఃఖాన్ని జయించి ఆనందంగా ఉండగలుగుతాం. ఏ కాలంలో పండే పంటలు ఆ కాలంలో స్వీకరించి ప్రకృతికి దగ్గరగా జీవించటం ప్రకృతి శాస్త్రంలోని ఆరోగ్య సూత్రం. అదే పండుగల పరమార్థం.

'మావి చిగురు తినగానే కోయిల పలికేనా, కోయిల గొంతు వినగానే మావిచిగురు తొడిగేనా, ఏమో, ఏమోనోగానీ ఆమని!!' అని దేవులపల్లి వారు చేసిన గానం ప్రకృతిలో వచ్చిన మార్పును పసిగట్టడానికి, నగరాల్లో వసంతాన్ని గుర్తు చేసుకోవడానికి ఉపయోగపడుతుంది.

"కోకిల కులమ్ముల రవమ్ము మధురమ్ముగుచు వినిచెననిశమ్ము" అని నన్నయ గారు మహాభారతంలో చేసిన వసంత ఋతు వర్ణనం నాదమయమైంది.

నన్నయ్యగారి నుండి నేటి కవుల వరకు వసంతం వారివారి కలాల్లో తెలుగుదనంతో ఎంతో హృద్యంగా జాలువారింది. ఉగాది కవులకు, రసజ్ఞులకు నూతన చైతన్యాన్ని, స్ఫూర్తిని కలిగిస్తుంది. ఈ శుభకృత్ ఉగాది ప్రకృతికి, సమస్త మానవాళికి సంపూర్ణ శుభాలనందించాలని ఆకాంక్షిద్దాం!!

# సేవకుడే నాయకుడు

రిజిస్ట్రార్ ఆచార్య టి.అశోక్



సమావేశంలో మాట్లాడుతున్న రిజిస్ట్రార్

నాయకుడంటే పెత్తనం చేసేవాడు కాదని, సేవకుడే నాయకుడని, యువత సేవా దృక్పథాన్ని అలవర్చుకోవాలని ఆదికవి నన్నయ యూనివర్సిటీ రిజిస్ట్రార్ ఆచార్య టి.అశోక్ అన్నారు. రాజీవ్ గాంధీ యువజ నాభివృద్ధి జాతీయ విశ్వవిద్యాలయం, శ్రీ పెరంబదూర్, తమిళనాడు మరియు ఆదికవి నన్నయ విశ్వవిద్యాలయం, డిపార్టుమెంట్ ఆఫ్ సోషల్ వర్క్ సంయుక్తంగా నిర్వహిస్తున్న శిక్షణ తరగతుల ముగింపు కార్యక్రమంలో ఆచార్య టి.అశోక్ ఉపన్యసించారు. యూనివర్సిటీ సెమినార్ హాలు లో "ట్రైనింగ్ ప్రోగ్రామ్ టు యూత్ ఆన్ ది రోల్ ఆఫ్ లైఫ్ స్కిల్స్ ఇన్ కెరీర్ డెవలప్మెంట్" అనే అంశంతో నిర్వహించిన మూడు రోజుల శిక్షణ తరగతులు విద్యార్థులకు ఎంతో ఉపయోగపడ్డాయని అన్నారు. కెపాసిటీ బిల్డింగ్, స్కిల్ డెవలప్మెంట్ అండ్ లీడర్షిప్ క్వాలిటీలను విద్యార్థులు పెంపొందించుకోవాలని తెలిపారు. హృదయ శుద్ధితో ప్రవర్తిస్తూ సమాజానికి హితమైన కార్యాలు చేస్తూ మంచి నాయకులుగా ఎదగాలని చెప్పారు. లైఫ్ స్కిల్స్, ఎంప్లాయిబిలిటీ స్కిల్స్, కమ్యూనికేషన్ స్కిల్స్, సాఫ్ట్ స్కిల్స్ లో పట్టు సాధించాలని తెలిపారు. యూనివర్సిటీలో విద్యార్థులకు చక్కని శిక్షణ తరగతులు నిర్వహించడంతో నిర్వాహకులను ఆయన అభినందించారు. కన్వీనర్స్ డా.ఎన్.కిరణ్ చంద్ర, డా.ఆర్.జానకిరావు మాట్లాడుతూ వీసీ ఆచార్య మొక్కా జగన్నాథరావు ప్రోత్సాహంతో మూడు రోజుల శిక్షణ తరగతులను విజయవంతంగా నిర్వహించామని కృతజ్ఞతలు తెలియ జేశారు. అనంతరం శిక్షణ తరగతులకు హాజరైన విద్యార్థులకు సర్టిఫికెట్లను అందజేశారు. ఈ కార్యక్రమంలో కన్వీనర్స్ డా.ఎన్.కిరణ్ చంద్ర, డా.ఆర్.జానకి రావు, కో- కన్వీనర్స్ డా.పి.వెంకటేశ్వర్లు, డా.ఎమ్. భాస్కరరావు, డా.ఎం.గోపాల కృష్ణ, డా.ఎం.రమేష్, డా.టి.సింహాచలం తదితరులు పాల్గొన్నారు.

## వీసీ ని మర్యాదపూర్వకంగా కలిసిన ఐ.ఎం.ఇ.ఐ. డైరెక్టర్ కిమ్


31.03.22 (మీడియాసెల్) ఆదికవి నన్నయ విశ్వవిద్యాలయ ఉపకులపతి ఆచార్య మొక్కా జగన్నాథరావును సౌత్ కొరియాకు చెందిన ఇంటర్నేషనల్ ఎడ్యుకేషన్ ఇన్స్టిట్యూట్ (ఐ.ఎం.ఇ.ఐ) డైరెక్టర్ డా.కిమ్ డాంగ్ యోప్ మర్యాదపూర్వకంగా కలిసారు. యూనివర్సిటీలోని గురువారం వీసీని కలిసిన కిమ్ శాలువాతో సన్మానించి అభినందనలు తెలిపారు. ఆదికవి నన్నయ విశ్వవిద్యాలయంలోని విద్యాపరమైన అంశాలను, అభివృద్ధి విశేషాలను వీసీ కిమ్ కు తెలియజేశారు. అలాగే సౌత్ కొరియాలోని విద్యావిధానాలు, ఐ.ఎం.ఇ.ఐ. చేస్తున్న కార్యక్రమాలు, విశ్వవిద్యాలయాలతో కలిసి పని చేయాలనే ఆలోచనలను కిమ్ వివరించారు. ఈ సందర్భంగా వీసీ మాట్లాడుతూ ఆంధ్రప్రదేశ్ రాష్ట్రంలోని ముఖ్యంగా ఆదికవి నన్నయ విశ్వవిద్యాలయంలో చదువుతున్న విద్యార్థులు ఎంతో తెలివైనవారిని వారికి తగిన శిక్షణ, అవకాశాలు కల్పిస్తే మంచి ఫలితాలు అందుతాయని చెప్పారు. విశ్వవిద్యాలయాలు విశ్వజనీనమైన ఆలోచనలతో అభివృద్ధి దిశగా పయనించాలని తెలిపారు. విద్యార్థుల ప్రయోజనార్థం సౌత్ కొరియాలోని విశ్వవిద్యాలయాలతో కలిసి విద్యాపరమైన



కిమ్ ను అభినందిస్తున్న వీసీ జగన్నాథరావు

కార్యక్రమాలు నిర్వహించడానికి ప్రణాళికలు రూపొందించాలన్నారు. స్టూడెంట్ ఎక్స్ చేంజ్ ప్రోగ్రామ్స్, డ్యూయల్ డిగ్రీ ప్రోగ్రామ్స్, ఇంటర్నేషనల్ స్కిల్ ప్రోగ్రామ్స్ వంటి ప్రణాళికలను సిద్ధం చేయాలని సూచించారు. వాటిని పరిశీలించి సౌత్ కొరియాలోని విశ్వవిద్యాలయాలతో అవగాహన ఒప్పందం కుదుర్చుకొని విద్యార్థులకు నాణ్యమైన విద్య, అంతర్జాతీయ నైపుణ్య శిక్షణ, ఉద్యోగ, ఉపాధి అవకాశాలు కల్పించవచ్చునని తెలియజేశారు. దీనిపై స్పందించిన కిమ్ వీసీ సూచనలను పాటిస్తూ త్వరలోనే చక్కని ప్రణాళికను రూపొందిస్తామన్నారు. తమ సంస్థ భారతదేశంలోని ఆయా ప్రాంతాలలో కార్యక్రమాలను నిర్వహిస్తుందని దానిలో భాగంగా ఆదికవి నన్నయ యూనివర్సిటీతో కలిసి పని చేస్తామని తెలియజేశారు. కిమ్ ను వీసీ సన్మానించి విశ్వవిద్యాలయ జ్ఞాపికను అందజేశారు. ఈ కార్యక్రమంలో ఐ.ఎం.ఇ.ఐ. సభ్యులు ఎ.ఇ.జాయ్ కుమార్, ఫిలంత్రోఫిక్ సోసైటీ అధ్యక్షులు అద్దంకి రాజా, పి.ఆర్.ఓ. ఆనంద్ తదితరులు పాల్గొన్నారు.

## శ్రీరామనవమి శుభాకాంక్షలు!



రామనామము - రామబాణము ఈ రెండు అమోఘములు. "శ్రీరామరామమేతి రమేరామేమనోరమేజి సహస్రనామతత్పుణ్యమ్జి రామనామపరాసనే" - ఇది రామనామమహిమ! "సహస్రాదిత్యసంకాశమ్ సర్వశత్రు నిబర్హణమ్ రామశక్తిమయం ధ్యాయే దమోఘం రామసాయకమ్" ఇది రామబాణమహిమ! - నన్నయవాణి

**ఇండస్ట్రియల్ అటోమేషన్ పై రెండు రోజుల వర్క్ షాప్**



ట్రోచర్ ఆవిష్కరణను వీసీ జగన్నాథరావు

**01.04.22 (మీడియాసెల్)** ఆదికవి నన్నయ యూనివర్సిటీ కాలేజ్ ఆఫ్ ఇంజనీరింగ్ డిపార్ట్మెంట్ ఆఫ్ ఎలక్ట్రానిక్స్ అండ్ ఇన్ఫర్మేషన్ టెక్నాలజీ ఇంజనీరింగ్ ఆధ్వర్యంలో ఈ నెల 7,8 తేదీలలో “ఇండస్ట్రియల్ అటోమేషన్” అనే అంశంపై వర్క్ షాప్ నిర్వహిస్తున్నామని వీసీ ఆచార్య మొక్కా జగన్నాథరావు అన్నారు. యూనివర్సిటీలోని శుక్రవారం జాతీయ కార్యశాలకు సంబంధించిన ట్రోచర్ ను వీసీ ఆవిష్కరించారు. ఈ సందర్భంగా వీసీ మాట్లాడుతూ ఈ నెల 7,8 తేదీలలో యూనివర్సిటీ సెమినార్ హాల్ లో “ఇండస్ట్రియల్ అటోమేషన్” అనే అంశంపై వర్క్ షాప్ ను నిర్వహిస్తున్నామని అన్నారు. ఈ వర్క్ షాప్ కు ప్రధాన వక్తగా ఆర్.కె.అటోమేషన్ ఫౌండర్, సీనియర్ ఇంజనీర్ ఆర్.కృష్ణచైతన్య హాజరై ఇండస్ట్రియల్ అటోమేషన్ కు సంబంధించిన పలు అంశాలను వివరిస్తారని చెప్పారు. రిజిస్ట్రార్ ఆచార్య డి.అశోక్, ఓ.ఎస్.డి. ఆచార్య ఎస్.టి.కి, ప్రిన్సిపాల్ డా.వి.పెర్నిస్ హాజరవుతారని చెప్పారు. వర్క్ షాప్ కన్వీనర్ గా అసిస్టెంట్ ప్రొఫెసర్ డా.డి.కిషోర్, కోకనీసర్ గా జె.హనుమంతు, డా.డి.శ్రీనివాసరావు వ్యవహారిస్తారని తెలిపారు. ఈ వర్క్ షాప్ ను ఇంజనీరింగ్ విద్యార్థులంతా సద్వినియోగం చేసుకోవాలని తెలియజేశారు. ఈ కార్యక్రమంలో రిజిస్ట్రార్ ఆచార్య డి.అశోక్, ప్రిన్సిపాల్ డా.వి.పెర్నిస్, లీగల్ ఆఫీసర్ నందెపు నాగేంద్రరావు, అధ్యాపకులు, తదితరులు పాల్గొన్నారు.

**6వ మిషన్ లెర్నింగ్ పై నేషనల్ సెమినార్**



ట్రోచర్ ఆవిష్కరణను వీసీ జగన్నాథరావు

**01.04.22 (మీడియాసెల్)** ఆదికవి నన్నయ యూనివర్సిటీ కాలేజ్ ఆఫ్ ఇంజనీరింగ్ డిపార్ట్మెంట్ ఆఫ్ ఎలక్ట్రానిక్స్ అండ్ కమ్యూనికేషన్ ఇంజనీరింగ్ ఆధ్వర్యంలో ఈ నెల 6వ తేదీన నేషనల్ సెమినార్ ను నిర్వహిస్తున్నామని వీసీ ఆచార్య మొక్కా జగన్నాథరావు అన్నారు. యూనివర్సిటీలోని శుక్రవారం నేషనల్ సెమినార్ కు సంబంధించిన ట్రోచర్ ను వీసీ ఆవిష్కరించారు. ఈ సందర్భంగా వీసీ మాట్లాడుతూ ఈ నెల 6వ తేదీన యూనివర్సిటీ సెమినార్ హాల్ లో “మిషన్ లెర్నింగ్ టెక్నిక్స్ ఫర్ ఇమెజ్ ప్రోసెసింగ్” అనే అంశంపై నేషనల్ సెమినార్ ను నిర్వహిస్తున్నామని అన్నారు. ఈ సెమినార్ లో

ప్రధానవక్తగా అసోసియేట్ ప్రొఫెసర్ ఎస్.ఐ.టి. వరంగల్ డా.రవికుమార్ జాట్ల ప్రసంగిస్తారని తెలిపారు. రిజిస్ట్రార్ ఆచార్య డి.అశోక్, ఓ.ఎస్.డి. ఆచార్య ఎస్.టి.కి, ప్రిన్సిపాల్

డా.వి.పెర్నిస్ హాజరవుతారని చెప్పారు. కన్వీనర్ గా ఈ.సి.ఈ కోర్స్ కోఆర్డినేటర్ బి.సుధాకిరణ్, కోకనీసర్ గా ఎ.విజయదుర్గ, బి.కృష్ణ, బి.యూనికెజియా, పి.వెంకటరత్నం మరియు స్టూడెంట్ కోఆర్డినేటర్లు వ్యవహారిస్తారని అన్నారు. మిషన్ లెర్నింగ్ టెక్నిక్స్ ఫర్ ఇమెజ్ ప్రోసెసింగ్ పై జరుగుతున్న ఈ జాతీయ సభస్సును ఇంజనీరింగ్ విద్యార్థులంతా సద్వినియోగం చేసుకోవాలని తెలియజేశారు. ఈ కార్యక్రమంలో రిజిస్ట్రార్ ఆచార్య డి.అశోక్, ప్రిన్సిపాల్ డా.వి.పెర్నిస్, లీగల్ ఆఫీసర్ నందెపు నాగేంద్రరావు, అధ్యాపకులు బి.కృష్ణ తదితరులు పాల్గొన్నారు.

**ఎం.ఎస్.ఎన్ క్యాంపస్ మేనేజ్మెంట్ స్టడీస్ విజ్ఞాన యాత్ర**

ఆదికవి నన్నయ యూనివర్సిటీ ఎం ఎస్ ఎన్ క్యాంపస్ డిపార్ట్మెంట్ ఆఫ్ కామర్స్ అండ్ మేనేజ్మెంట్ స్టడీస్ వారు విజ్ఞాన యాత్ర సందర్భంగా ప్రిన్సిపాల్ డా.ఎం. కమలకుమారి యాత్రని ప్రారంభించారు. ఈ సందర్భంగా ఎం. కమలకుమారి మాట్లాడుతూ “వివిధ పారిశ్రామిక ప్రాంతాలను విద్యార్థులు



ఎం.ఎస్.ఎన్ క్యాంపస్ మేనేజ్మెంట్ స్టడీస్ విజ్ఞాన యాత్ర

సందర్శించడం ద్వారా ఎన్నో కొత్త విషయాలు అలాగే పరిశ్రమలు కార్మికులు ఏ విధంగా పని చేస్తారు అనే అంశాలను తెలుసుకోవడానికి ఈ విజ్ఞాన యాత్ర అ ఎంతగానో ఉపయోగపడుతుందని పేర్కొన్నారు. ఈ కార్యక్రమంలో తూర్పు గోదావరి జిల్లాలో ప్రముఖ పారిశ్రామిక సంస్థ అయిన సర్వాయ మగర్ కోకో కోల కంపెనీని, సర్ ఆర్డర్ కాటన్ మ్యూజియం మరియు బ్యారేజీ ని అలాగే ఆసియాలోనే

అతిపెద్ద ఫూలవసంగా ఉన్న కడియం పరిసరప్రాంతాలు, వ్యాపార ధృక్పాన్ని తెలుసుకోవడానికి ఈ సందర్భం ఎంతగానో ఉపయోగపడుతుందని డిపార్ట్మెంట్ హెచ్.ఓ.డి. డా.అజయ్ రతన్ పేర్కొన్నారు. ఈ కార్యక్రమం లక్ష్మీమరాజు, అనిలాంబిక, మధు కుమార్ , అప్పారావు శ్రీదేవి ,మణికంఠేశ్వర రెడ్డి ,మనోజ్ దేవ మరియు ఎంబీఏ ,ఎం కామ్ విద్యార్థులు పాల్గొన్నారు

**ఫ్యాకల్టీ అసోసియేట్ గా అమ్మాద్ అలీబాబా**

**01.04.22 (మీడియాసెల్)** ఆదికవి నన్నయ యూనివర్సిటీ గేట్ ఇంట్రెస్ట్ గ్రూప్ మరియు ఇంటర్నేషనల్ స్టూడెంట్స్ సెల్ కు ఫ్యాకల్టీ అసోసియేట్ గా ఇంజనీరింగ్ కాలేజ్ అసిస్టెంట్ ప్రొఫెసర్ బి.బి.అమ్మాద్ అలీబాబా ను నియమిస్తూ వీసీ ఆచార్య మొక్కా జగన్నాథరావు ఉత్తర్వులను అందించారు. శుక్రవారం వీసీ కార్యాలయంలో వీసీ చేతుల మీదుగా అలీబాబాను ఫ్యాకల్టీ అసోసియేట్ నియామక ఉత్తర్వులను అందుకున్నారు. ఈ సందర్భంగా వీసీ మాట్లాడుతూ గేట్ ఇంట్రెస్ట్ గ్రూప్ లో గేట్ కోచింగ్ ప్రోగ్రామ్స్ కోఆర్డినేటర్ గా బి.బి.అమ్మాద్ అలీబాబాను నియమించామని, ఇంజనీరింగ్ విద్యార్థులు గేట్ లో ఉత్తీర్ణులై ఉన్నత స్థానాల్లో స్థిరపడే విధంగా చక్కని తర్ఫీదును ఇవ్వాలన్నారు. అలాగే ఇంటర్నేషనల్ స్టూడెంట్స్ సెల్ కు ఫ్యాకల్టీ అసోసియేట్ గా నియమించామని, స్టూడెంట్ అఫైర్స్ డివీ డా.ఎస్.ఉదయ్ భాస్కర్ తో కలిసి



రైటమ్: ఫ్యాకల్టీ అసోసియేట్ గా ఉత్తర్వులు అందుకుంటున్న అలీబాబా

పని చేయాలన్నారు. యూనివర్సిటీ విద్యార్థులకు ఆంగ్ల భాష, కమ్యూనికేషన్ స్కిల్స్, గేట్ శిక్షణలను నిర్వహిస్తూ చక్కని మార్గనిర్దేశం చేయాలన్నారు. ఫ్యాకల్టీ అసోసియేట్ గా నియమితులైన అలీబాబాను రిజిస్ట్రార్ ఆచార్య డి.అశోక్, ప్రిన్సిపాల్ డా.వి.పెర్నిస్, విభాగాధిపతి డా.పి.వెంకటేశ్వరరావు అభినందించారు.

**ఇంజనీరింగ్ పారిశ్రామిక సందర్శన**



ఆదికవి నన్నయ యూనివర్సిటీ కాలేజ్ ఆఫ్ ఇంజనీరింగ్ మెకానికల్ ఇంజనీరింగ్ విభాగం విద్యార్థులు పారిశ్రామిక సందర్శనలో భాగంగా పాలిటెక్నిక్ ను సందర్శించారు. అలాగే డిపార్ట్మెంట్ ఆఫ్ ఎలక్ట్రానిక్స్ అండ్ కమ్యూనికేషన్ ఇంజనీరింగ్ విద్యార్థులు కోనసీమలోని ఓ.ఎన్.జి.సి ప్రాంతాలను సందర్శించారు.

**నన్నయలో భూగర్భ జలాల పర్యవేక్షణకు ఏర్పాట్లు**

**29.03.22 (మీడియాసెల్)** ఆదికవి నన్నయ విశ్వవిద్యాలయ ప్రాంగణంలో భూగర్భ జలాల పర్యవేక్షణకు పైజోమీటర్ ఎస్టాబ్లిష్మెంట్ వర్క్ ను నిర్వహిస్తున్నారు. దీనిలో భాగంగా మంగళవారం భూగర్భజలాల డిప్యూటీ డైరెక్టర్ పి.ఎస్.విజయ్ కుమార్ విశ్వవిద్యాలయంలో జరుగుతున్న పనులను పరిశీలించి, జియోలజీ విద్యార్థులతో మాట్లాడారు. భూగర్భజల సామర్థ్యాలను తెలుసుకోనే విధానాలను పాటించాల్సిన సాంకేతిక పద్ధతులను విద్యార్థులకు తెలియజేశారు. మన ప్రాంతంలో భూగర్భజలాలు తరచు హెచ్చుతగ్గులుగా మారుతుంటాయన్నారు. వరల్డ్ బ్యాంకు ఆర్థిక సహకారంతో నేషనల్ హైడ్రోలజీ ప్రోజెక్టులో భాగంగా తూర్పు, పశ్చిమ, కృష్ణ జిల్లాల్లో పైజోమీటర్స్ ను ఏర్పాటు చేస్తున్నామన్నారు. దీనిలో భాగంగా ఆదికవి నన్నయ విశ్వవిద్యాలయంలో రెండు బోర్స్ ను ఏర్పాటు చేస్తున్నామని చెప్పారు. ఇవి తాగునీటి అవసరాలకు ఉపయోగించే బోర్లు కాదని నీటి సామర్థ్యాలను అంచనా వేయడానికి ఉపయోగిస్తారని తెలిపారు. పశ్చిమగోదావరి జిల్లా గుండూరు, కృష్ణజిల్లాలో ముసునూరు ప్రాంతాలలో సబ్ బేసిన్ లను ఏర్పాటు చేస్తున్నామన్నారు. యూనివర్సిటీ ఇంజనీర్, జియోలజీ విభాగాధిపతి డా.కె.నూకరత్నం మాట్లాడుతూ ఆదికవి నన్నయ విశ్వవిద్యాలయంలో ఉపకులపతి ఆచార్య మొక్కా జగన్నాథరావు సహకారంతో సుమారు నలభై ఇంకుడుగుంతలు త్రవ్వించామని,



పైజోమీటర్ ఎస్టాబ్లిష్మెంట్ వర్క్ ను పరిశీలిస్తున్న ధృక్తం

పెద్దఎత్తున మొక్కలను నాటుతున్నామని అన్నారు. భూగర్భ జల సామర్థ్యాలను మెరుగుపరచడానికి అవసరమైన ప్రయత్నాలు చేస్తున్నామని చెప్పారు. ఈ క్షేత్ర బోర్స్ ద్వారా జియోలజీ విద్యార్థులకు ఎంతో ఉపయోగపడతాయని భూగర్భజలాలను అంచనా వేయడం, పైజోమీటర్స్ పని తీరు వంటి అన్ని విషయాలు ప్రాక్టికల్ గా అర్థమవుతాయని తెలియజేశారు. ఈ కార్యక్రమంలో డి.ఈ.ఈ ఎస్.హరిప్రసాద్, అసిస్టెంట్ హైడ్రోలజిస్ట్ లు జి.అశోక్, ఎస్.వి.ఎస్.రెడ్డి తదితరులు పాల్గొన్నారు.

# జియాలజీలో మసా ఫెలోషిప్ అవార్డ్



అదికవి నన్నయ యూనివర్సిటీ డిపార్ట్మెంట్ ఆఫ్ జియోసైన్సెస్ మొదటి సంవత్సరం టాప్ ర్యాంక్ సాధించిన విద్యార్థికి మహదేవన్స్ స్టూడెంట్స్ అండ్ అడ్మిరల్స్ అసోసియేషన్(MASAA) అవార్డును ప్రధానం చేస్తున్నామని వీసీ ఆచార్య మొక్కా జగన్నాథరావు అన్నారు. యూనివర్సిటీ ఈసీ హాల్లో అదికవి నన్నయ యూనివర్సిటీ డిపార్ట్మెంట్ ఆఫ్ జియోసైన్సెస్ మరియు మహదేవన్స్ స్టూడెంట్స్ అండ్ అడ్మిరల్స్ అసోసియేషన్ (MASAA) మధ్య అవగాహన ఒప్పందం (ఎంవోయు) ఈ కార్యక్రమాన్ని నిర్వహించారు. ఈ కార్యక్రమానికి ముఖ్య అతిథిగా హాజరైన వీసీ మాట్లాడుతూ జియాలజీలో అపార అనుభవాన్ని సంపాదించి తమవంటి ఎందరికో స్ఫూర్తిగా నిలిచిన ఆచార్య సి. మహదేవన్ పేరుతో మహదేవన్స్ స్టూడెంట్స్ అండ్ అడ్మిరల్స్ అసోసియేషన్(MASAA) ఏర్పాటు అయిందన్నారు. అన్ని ప్రాంతాలలోని ప్రముఖ జియాలజిస్టులు మసా సభ్యులుగా ఉన్నారని, వారందరి సహకారంతో విశ్వవిద్యాలయంలో పలు కార్యక్రమాలు నిర్వహించేందుకు అవగాహన ఒప్పందం కుదుర్చుకున్నామని చెప్పారు. దానిలో భాగంగా మసా ఫౌండర్ ప్రముఖ జియాలజిస్ట్ ఎం.వి.జి సుబ్రహ్మణ్యం జ్ఞాపకార్థం వారి కుమార్తె మసా సెక్రటరీ కె.మీరాకృష్ణ యూనివర్సిటీకి నాలుగు లక్షల రూపాయల కార్పస్ ఫండ్ ను అందజేశారని చెప్పారు. ఈ నాలుగు లక్షల రూపాయలను ఫిక్స్ డిపాజిట్ సుంచి దాని నుండి వచ్చే ఇంట్రెస్ట్ సొమ్మును మొదటి సంవత్సరం జియాలజీ టాపర్ కు అందజేస్తామని తెలిపారు. జియాలజీ విద్యార్థులను ప్రోత్సహించేందుకు మహదేవన్స్ స్టూడెంట్స్ అండ్ అడ్మిరల్స్ అసోసియేషన్ (MASAA) చేస్తున్న కార్యక్రమాలను వీసీ అభినందించారు. తరువాత అవగాహన ఒప్పందాలపై సంతకాలు చేసి ఎం.ఓ.యూ కుదుర్చుకున్నారు.

మహదేవన్స్ స్టూడెంట్స్ అండ్ అడ్మిరల్స్ అసోసియేషన్ (MASAA) ప్రెసిడెంట్ పార్థసారథి, సెక్రటరీ కె.మీరాకృష్ణ సభ్యులు మాట్లాడుతూ జియాలజీ రంగం నుండి డైసెమిక్ లీడర్ ఆచార్య మొక్కా జగన్నాథరావు అదికవి నన్నయ విశ్వవిద్యాలయానికి ఉపకులపతిగా ఉంటూ విశ్వవిద్యాలయాన్ని ప్రగతి పథంలో నడిపించడం ఎంతో ఆనందంగా ఉందన్నారు. జగన్నాథరావు నాయకత్వంలో విశ్వవిద్యాలయం మరింత అభివృద్ధి సాధించాలని దానికి అసోసియేషన్ పూర్తి సహాయ సహకారాలు అందిస్తుందని తెలియజేశారు.



అసోసియేషన్ తరపున వీసీ అభినందనలు తెలియజేశారు. అలాగే మహదేవన్స్ స్టూడెంట్స్ అండ్ అడ్మిరల్స్ అసోసియేషన్ (MASAA) అవార్డును ఈ ఏడాది టాపర్ వేమన చైతన్యకు 20 వేల రూపాయలు నగదు బహుమతిని మరియు సర్టిఫికేట్ ను అందజేస్తారు. అనంతరం అసోసియేషన్ సభ్యులను సన్మానించిన జ్ఞాపిక అందజేసి అభినందించారు. ఈ కార్యక్రమంలో రిజిస్ట్రార్ ఆచార్య టి.అశోక్, ఓ.ఎస్.డి. ఆచార్య ఎస్.తేజి, ప్రిన్సిపాల్ డా.కె.రమణేశ్వరి, విభాగాధిపతి డా.కె.నూకరత్నం, ఆచార్య వై.శ్రీనివాసరావు, కె.వి.స్వామి, మహదేవన్స్ స్టూడెంట్స్ అండ్ అడ్మిరల్స్ అసోసియేషన్ (MASAA) ప్రెసిడెంట్ పార్థసారథి, సెక్రటరీ కె.మీరాకృష్ణ సభ్యులు ఉండవల్లి రవికుమార్, కె.వి.సుబ్బారావు, సత్యనారాయణ, శేషారావు మరియు జియోసైన్స్ అధ్యాపకులు విద్యార్థులు పాల్గొన్నారు.

## విశ్వవిద్యాలయాల్లో నాణ్యమైన అధ్యాపకులను నియమించాలి.




1966-2002 జియాలజీకల్ సర్వే ఆఫ్ ఇండియాలో సేవలందించాను. రిమోట్ సెన్సింగ్ లో సైపెల్జేషన్ చేసాను. 2002 నుండి మహదేవన్స్ స్టూడెంట్స్ అండ్ అడ్మిరల్స్ అసోసియేషన్ లో మెంబర్ గా ఉంటూ ప్రస్తుతం మసా ప్రెసిడెంట్ గా ఉన్నాను. నాటికి నేటికీ విద్యాపరమైన వ్యత్యాసం చాలా ఎక్కువగా ఉన్నాయి. అప్పట్లో చాలా డిసిప్లెన్ గా ఉండేవారు ఇప్పుడు తగ్గుతుంది. ఉమ్మడి తెలుగు రాష్ట్రాల్లో ఫ్యాకల్టీని డ్రెయిన్ చేయాలి. తద్వారా నాణ్యమైన విద్య అందరికీ అందుతుంది. ప్రభుత్వాలు వీటిపై దృష్టిసారించాలి.

- పార్థసారథి, మాసా ప్రెసిడెంట్

## నన్నయ అభివృద్ధి - హర్షణీయం

నేను రాజమండ్రి వాస్తవ్యుడినే. అదికవి నన్నయ విశ్వవిద్యాలయం రాజమహేంద్రవరంలో ఏర్పాటు కావడం మా అందరి కల. విశ్వవిద్యాలయం ఇంత అభివృద్ధి చెందడం చాలా సంతోషంగా ఉంది. ఈ యూనివర్సిటీలో జియోసైన్సెస్ కోర్సులు ఉండటం హర్షణీయం. యంగ్ స్టూడెంట్స్ తో మా అనుభవాలను పంచుకున్నాం. ఈ ఏడాది అక్టోబర్ 6వ తేదిన ఇంటర్నేషనల్ జియోడైవర్సిటీ డే ను నిర్వహించాలని వీసీ ఆచార్య మొక్కా జగన్నాథరావును కోరాము. దానికి వీసీ అంగీకారం తెలియజేశారు. చాలా ఆనందంగా ఉంది.



- ఉండవల్లి రవికుమార్, మాసా సభ్యులు

## నాన్న పేరుతో విద్యార్థులకు ప్రోత్సాహం

నేను మహదేవన్స్ స్టూడెంట్స్ అండ్ అడ్మిరల్స్ అసోసియేషన్ ఫౌండర్ ప్రముఖ జియాలజిస్ట్ స్వర్ణీయ ఎం.వి.జి సుబ్రహ్మణ్యం అమ్మాయిని. నాన్న పేరుతో పలు ప్రాంతాల్లో మెమోరియల్ లెక్చర్స్, ప్రోగ్రామ్స్ నిర్వహిస్తున్నాం. నాన్న తూర్పుగోదావరి జిల్లా ద్రాక్షారామం వాసి ఆయన జ్ఞాపకార్థం అదికవి నన్నయ విశ్వవిద్యాలయానికి రూ. 4 లక్షలు ఫిక్స్ డిపాజిట్ చేయడం ఆనందంగా ఉంది. ఆ సొమ్ము ద్వారా వచ్చే ఇంట్రెస్ట్ ను జియోసైన్సెస్ మొదటి సంవత్సరం టాపర్ కు అందిస్తూ ప్రోత్సహిస్తాం. అవకాశం ఇచ్చిన వీసీ జగన్నాథరావుకు ధన్యవాదాలు.



- కె.మీరాకృష్ణ, మాసా సెక్రటరీ

## వీసీ విజన్ కు అభినందనలు

జియాలజీకల్ సర్వే ఆఫ్ ఇండియాలో సేవలందించాను. మేఘాలయ, కలకత్త, హైదరాబాద్, భూటాన్ వంటి పలు ప్రాంతాలలో విధులు నిర్వహించాను. జియాలజీ విద్యార్థులకు ఫీల్డ్ నాలెడ్జ్, మైక్రోసోఫ్ట్ అవగాహన ఉండాలి. జియాలజీపై అవగాహన కార్యక్రమాలు నిర్వహిస్తున్నాం. విశ్వవిద్యాలయం అభివృద్ధి చెందితే చుట్టుపక్కల ప్రాంతాలు అభివృద్ధి చెందుతాయి. అందరికీ మంచి జరుగుతుంది. వీసీ ఆచార్య మొక్కా జగన్నాథరావు విజన్ కు అభినందనలు. మాకు చాలా ఉత్సాహంగా ఉంది.



- సత్యనారాయణ, మాసా సభ్యులు

## ప్రతీ ఖనిజం మానవులకు ఉపయోగమే

జియాలజీకల్ సర్వే ఆఫ్ ఇండియాలో డైరెక్టర్ గా రిటైర్ అయ్యాను. మహదేవన్స్ స్టూడెంట్స్ అండ్ అడ్మిరల్స్ అసోసియేషన్ ద్వారా కార్యక్రమాలు నిర్వహిస్తున్నాం. ప్రతీ ఖనిజం కూడా మనిషి ఉపయోగించేదే. చేతిలో ఉండే సెల్ ఫోన్ ఎన్నో ఖనిజాల మిశ్రమం. భూమిలో ఉండే ఖనిజ నిక్షేపాలు మానవ మనుగడకు ఎంతో ఉపయోగం. విద్యార్థులు జియాలజీకల్ సర్వే ఖనిజ అన్వేషణలో పట్టు సాధించాలి. కొత్త మినరల్స్ ను కలుపుకొని నూతన ఆవిష్కరణలు చేసే విధంగా భావితరం పని చేయాలి



- శేషారావు, మాసా సభ్యులు

## జియాలజీ మ్యూజియం ఏర్పాటు చేయాలి

ఐ.ఐ.టి బోంబాయి లోను, అట్రోడ్ లోను పని చేసాను. జియోసైన్సెస్ లో ఫీల్డ్ వర్క్ చాలా ప్రధానమైనది. ఏ రంగంలోనైనా ఫీల్డ్ వర్క్ ద్వారా జ్ఞానం అధికంగా వస్తుంది. నన్నయ జియోసైన్సెస్ విద్యార్థులు స్థానికంగా ఉన్న క్వారీలు, సంస్థలను పరిశీలించి జ్ఞానాలను సంపాదించుకోవాలి. జియాలజీతో పాటు జువాలజీ, బోటని విభాగాలతో కూడా ఇంట్రోక్షన్ కావడం ద్వారా అవసరమైన సమాచారాన్ని తెలుసుకోవడం జ్ఞానాన్ని అభివృద్ధి చేసుకోవచ్చు. అలాగే విద్యార్థులు కోర్ లైబ్రరీలను పరిశీలించి విజ్ఞానాన్ని పెంచుకోవాలి. జియాలజిస్ట్ వీసీ ఆచార్య మొక్కా జగన్నాథరావు నాయకత్వంలో అదికవి నన్నయ విశ్వవిద్యాలయంలో చక్కని పరిపాలన అందుతుంది. విద్యార్థుల భాగస్వామ్యంతో విశ్వవిద్యాలయంలో జియాలజీ మ్యూజియంను ఏర్పాటు చేయాలని కోరుతున్నాం.



- కె.వి.సుబ్బారావు, మాసా సభ్యులు